

السلام علیکم ورحمۃ اللہ وبرکاتہ

کیا فرماتے ہیں علمائے عظام اس مسئلہ کے بارے میں کہ گاؤں میں جو شادی بیاہ ہوتے ہیں لڑکا بارات لے کر سر پر سہرا باندھ کر اور ہاتھوں میں 2 عدد گانے باندھ کر آتا ہے جب نکاح پڑھانے کے لیے مولوی صاحب سے کہا جاتا ہے تو وہ کہتے ہیں پہلے سر پر سہرا اور چادر لال (جسے چنی کہتے ہیں) اور گانے اٹار پھر نکاح پڑھاؤں گا بعض لڑکے والے سہرا چنی چادر اٹار دیتے ہیں اور اہل حدیث مولوی نکاح پڑھا دیتے ہیں اور بعض مولوی صاحب نہ اٹارنے کی صورت میں نکاح نہیں پڑھاتے کیا سہرا باندھا رہے تو نکاح پڑھنا درست ہے یا سہرا چنی چادر وغیرہ اٹار کر نکاح پڑھا لیا جائے تو ہمارے وارث ہند ہوں کہ ہم سہرا نہیں اٹاریں گے لڑکے کا نکاح پڑھاؤ کیونکہ ہماری عزت کا مسئلہ ہے اس صورت میں کیا کرنا چاہیے؟

الجواب بعون الوهاب بشرط صحة السؤال

السلام علیکم ورحمۃ اللہ وبرکاتہ

الحمد لله، والصلاة والسلام على رسول الله، أما بعد

دو لہا کو گانا سہرا باندھنا یا اس پر چنی وغیرہ ڈالنا سب ہندوانہ رسوم ہیں ایک مسلمان کے لائق نہیں ہے کہ غیر مسلموں کے عادات و تقالید کو اپنائے حدیث میں ہے۔

(من تشبه بقوم فهو منهم) حسنہ و صحیح البانی صحیح ابی داؤد کتاب اللباس باب فی البس الشہرة (4031) الارواء (۱۲۶۹) المسکاة (۴۳۴۷)

اہل علم کا فرض ہے کہ پہلے اپنے حلقہ اثر میں اس قسم کی خلاف شرع قباحتوں اور برائیوں سے عامتہ الناس کو آگاہ کریں تاکہ وہ ان کے بڑے اثرات سے محفوظ رہ سکیں یوقت عقد نکاح اگر کسی ایسے شخص سے واسطہ پڑ جائے جو اس فعل کا مرتکب ہو تو اسے بطریق احسن سمجھانا چاہیے شاید کہ نصیحت اس کے لیے نفع بخش ثابت ہو۔ اور اگر وہ اپنے فعل قبیح پر ہند ہو اور نکاح نہ پڑھانے سے اس پر اثر ہو سکتا ہو تو نہیں پڑھانا چاہیے بصورت دیگر اصلاح احوال کی بجائے لٹے اثرات کا خدشہ ہو تو چلو کم از کم گانا سہرا چنی وغیرہ اٹروا کر نکاح کر دیا جائے شاید کہ اسے شرم آجائے اور اگر کوئی چنسا ہو مجبوراً اتنا بھی نہ کر سکے تو بہر صورت نکاح - منعقد ہو جائے گا - اگرچہ فعل ہذا مستحسن نہیں ہے۔

هذا ما عندي والله اعلم بالصواب

فتاویٰ ثنائیہ مدنیہ

ج 1 ص 608

محدث فتویٰ